

जवाहरलाल नेहरू राष्ट्रीय नागरी पुनर्निर्माण अभियानांतर्गत  
सार्वजनिक - खाजगी भागीदारी उपक्रमांसाठी राज्यस्तरीय  
नियामक समितीची स्थापना करणेबाबत..

महाराष्ट्र शासन  
नगर विकास विभाग

शासन निर्णय क्र. पीपीपी-२००७/५३९/प्र.क्र.११४/२००७/नवि-३३

मंत्रालय, मुंबई-४०० ०३२

दिनांक :- १८ डिसेंबर, २००७

**प्रस्तावना :-** सन २००१ च्या जनगणनेनुसार देशातील नागरी भागातील लोकसंख्येत स्वातंत्र्यांतर काळात पाचपटीने वाढ झाली असून ती एकूण लोकसंख्येच्या सुमारे २७.८ टक्के इतकी झाली आहे. परिणामी, वाढत्या नागरीकरणाने वाढीस लागलेल्या गलिच्छ वस्त्यांमुळे नागरी मुलभूत सेवा आणि सुविधांवर प्रचंड प्रमाणावर ताण वाढत आहे. सबब, उक्त समस्येवर तोडगा काढण्यास्तव व जनतेला उत्तम नागरी सेवा व सुविधा पुरविण्यासाठी नागरी स्थानिक स्वराज्य संस्थांना निधी उपलब्ध करून देवून त्यांच्यामार्फत शहरांत नियोजनबद्ध प्रकल्प राबविण्याचा निर्णय केंद्र शासनाने घेतला आहे. केंद्र शासनाने नागरीकरणाचा वेग व व्याप्ती लक्षात घेऊन "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम जाहिर केला आहे. या अभियानांतर्गत दोन उपअभियानांची घोषणा करण्यात आली आहे.

(१) जवाहरलाल नेहरू राष्ट्रीय नागरी पुनर्निर्माण अभियान (नागरी पायाभूत सोयीसुविधा)

(२) जवाहरलाल नेहरू राष्ट्रीय नागरी पुनर्निर्माण अभियान (नागरी क्षेत्रातील दारिद्र्य रेषेखालील समुहांसाठी मुलभूत सेवा उपलब्ध करणे)

सन २००५-०६ पासून पुढील ७ वर्षांत उक्त योजनेच्या उद्देशांतर्गत महाराष्ट्रातील निवडक शहरातील सेवासुविधांचा एकात्मिकरित्या विकास करणे, नियोजनबद्ध विकास करून शहरातील जुन्या भागांतील गदी कमी करून विकास करणे, पाणी पुरवठा व मलनिःस्सारण, घनकचरा व्यवस्थापन, रस्ते व वाहतूक या कामांचा समावेश असेल.

उक्त योजनेअंतर्गत केंद्र शासन, राज्य शासन आणि महानगरपालिका यांच्यामध्ये झालेल्या सामंजस्य करारानुसार स्थानिक स्वराज्य संस्थांमध्ये सार्वजनिक- खाजगी भागीदारी तत्वावरील उपक्रमांसाठी नियोजन आणि अंमलबजावणी करण्यासाठी राज्यस्तरीय नियामक समिती स्थापन करणेबाबतची बाब शासनाच्या विचाराधीन होती.

**शासन निर्णय:-** उपरोक्त बाब लक्षात घेता सार्वजनिक-खानगी भागीदारी उपक्रमासाठी राज्यस्तरीय नियामक समिती स्थापन करण्याचा निर्णय शासनाने घेतलेला आहे. सदर समितीची रचना पुढीलप्रमाणे असेल :-

- |   |   |            |
|---|---|------------|
| १) प्रधान सचिव (२) नगर विकास विभाग  | : | अध्यक्ष    |
| २) प्रधान सचिव, गृहनिर्माण विभाग  | : | सदस्य      |
| ३) प्रधान सचिव, पाणी पुरवठा व स्वच्छता विभाग  | : | सदस्य      |
| ४) अतिरिक्त महापालिका आयुक्त (JNNURM शी संबंधित)<br>बृहन्मुंबई महानगरपालिका                 | : | सदस्य      |
| ५) आयुक्त, मुंबई महानगर प्रदेश विकास प्राधिकरण किंवा<br>त्यांनी नामनिर्देशित केलेला अधिकारी | : | सदस्य      |
| ६) सह सचिव, नगर विकास विभाग   | : | सदस्य सचिव |

**महाराष्ट्राचे राज्यपाल यांच्या आदेशानुसार व नांवाने.**

( के. एन. खवारे )  
शासनाचे सह सचिव

प्रति,

मा. राज्यपाल यांचे प्रधान सचिव, राजभवन, मलबार हिल, मुंबई  
मा. मुख्यमंत्री यांचे प्रधान सचिव, मंत्रालय, मुंबई  
मा. उप मुख्यमंत्री यांचे सचिव, मंत्रालय, मुंबई  
अपर मुख्य सचिव (१) (नवि) मंत्रालय, मुंबई  
प्रधान सचिव (२) (नवि) मंत्रालय, मुंबई  
प्रधान सचिव, विन विभाग, मंत्रालय, मुंबई  
प्रधान सचिव, पाणी पुरवठा व स्वच्छता विभाग, मंत्रालय, मुंबई  
प्रधान सचिव, गृहनिर्माण विभाग, मंत्रालय, मुंबई  
आयुक्त, बृहन्मुंबई महानगरपालिका, मुंबई  
महानगर आयुक्त, मुंबई महानगर प्रदेश विकास प्राधिकरण, मुंबई  
आयुक्त तथा संचालक, नगरपालिका प्रशासन संचालनालय, वरळी, मुंबई  
निवडनस्ती (नवि-३३) नगर विकास विभाग, मंत्रालय, मुंबई-३३